



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св. Кирил и Методиј бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Уп. бр. 08-11

Комисијата за заштита на конкуренцијата врз основа на член 28 и член 19 став (1) точка 2) од Законот за заштита на конкуренцијата („Службен весник на Република Македонија“ бр. 145/10, 136/11, 41/2014, 53/16 и 83/18), а постапувајќи по известувањето за концентрација поднесено од Мого Финанце С.А. (Mogo Finance S.A.) со регистрирано седиште на 8-10 Авену де ла Гар (8-10 Avenue de la Gare), 1610 Луксембург, преку адвокатско друштво Дебарлиев, Дамески и Келешоска од Скопје, на седницата одржана на ден 30.01.2019 година, го донесе следното

РЕШЕНИЕ

1. Се утврдува дека концентрацијата со која Мого Финанце С.А. (Mogo Finance S.A.) со регистрирано седиште на 8-10 Авену де ла Гар (8-10 Avenue de la Gare), 1610 Луксембург, ќе стекне единствена контрола врз Друштво за лизинг МОГО ДООЕЛ Скопје со регистрирано седиште на ул. Антон Попов бр.1/2, мезанин, лок.3, Скопје, Република Македонија, преку купопродажба на удели, иако потпаѓа под одредбите од Законот за заштита на конкуренцијата, нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминантната позиција на учесниците и **е во согласност со одредбите на Законот за заштита на конкуренцијата во смисла на член 19 став (1) точка 2) од Законот за заштита на конкуренцијата.**

2. Се задолжува подносителот на известувањето за концентрација да плати административна такса за известување за концентрација во износ од 6.000,00 ден. и за решението во износ од 30.000,00 ден., по тарифен број 34 од Законот за административни такси („Службен весник на Република Македонија“ бр.17/93, 20/96, 7/98, 13/01, 24/03, 19/04, 61/04, 95/05, 7/06, 70/06, 92/07, 88/08, 130/08, 6/10, 145/10, 17/11) на сметка на Буџетот на Република Македонија бр. 100000000063095, уплатна сметка 840...03161, приходна шифра и програма 72231300.

3. Тужбата за поведување на управен спор не го одлага извршувањето на решението.

Образложение

Согласно член 15 од Законот за заштита на конкуренцијата, (Службен весник на Република Македонија бр. 145/10, 136/11, 41/14, 53/16 и 83/16), на ден 31.12.2018 година а дополнето на 11.01.2019 година, Комисијата за заштита на конкуренцијата (во понатамошниот текст: Комисијата) прими Известување за концентрација со која Мого Финанце С.А. (Mogo Finance S.A.) со регистрирано седиште на 8-10 Авену де ла Гар (8-



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св. Кирил и Методиј бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



10 Avenue de la Gare), 1610 Луксембург, ќе стекне единствена контрола врз Друштво за лизинг МОГО ДООЕЛ Скопје со регистрирано седиште на ул. Антон Попов бр.1/2, мезанин, лок.3, Скопје, Република Македонија, преку купопродажба на удели.

Комисијата започна со испитување на Известувањето со денот на неговиот прием и врз основа на податоците доставени во Известувањето за концентрација, прилозите кон истото и дополнувањето, го утврди следното:

Мого Финанце С.А. е холдинг друштво основано во 2012 година чија регистрирана дејност е инвестирање, стекнување и превземање на удели во компании во Луксембург и во странство, како и стекнување на сите видови на хартии од вредност, права, интереси, лиценци и сите други хартии од вредност за кои дрштвото ќе се смета дека се соодветни, и генерално држење на истите, менаџирање со нив, развивање, користење, оптоварување, продавање целосно или делумно согласно интересите на друштвото. Мого Финанце С.А. има удели и акции во друштва регистрирани во Латвија, Естонија, Литванија, Грузија, Полска, Романија, Бугарија, Молдавија, Албанија, Белорусија, Ерменија и Украина, чија примарна дејност е обезбедување на услуги на финансиски лизинг за купување на автомобили и повратен лизинг (leaseback) на правни и физички лица. Мого Финанце С.А. заедно со своите зависни друштва е именувано како Мого Групација.

Ниту Мого Финанце С.А. ниту Мого Групацијата е присутна во Република Македонија, ниту пак има било какво регистрирано корпоративно присуство (подружница, филијала или претставништво) во Република Македонија.

МОГО ДООЕЛ Скопје е лизинг друштво основано во 2018 година, чиј единствен содружник е г-дин Алберст Поле, со адреса Аудеју Јела бр. 14-5 Рига, Латвија. Главната дејност на Мого ДООЕЛ Скопје вклучува: давање на финансиски лизинг – во висина до најмногу 10.000 евра, каде што по отплатата на лизингот предметот преминува во сопственост на корисникот на лизинг; и обратен лизинг (lease-back) што вклучува купување на половни автомобили и нивно повторно давање под лизинг на сопственикот со вредност до 10.000 ЕУР.

Комисијата утврди дека пријавената концентрација потпаѓа под одредбите на Законот за заштита на конкуренцијата, бидејќи ги исполнува условите од член 12 став (1) точка 2) и од член 14 став (1) точка 1) од Законот за заштита на конкуренцијата.

Комисијата, имајќи ги предвид критериумите од член 17 став (2), став (3) и став (4) од Законот за заштита на конкуренцијата и точка 6 б) од *Насоките за уврдување на случаите во кои при оценка на концентрациите Комисијата за заштита на конкуренцијата вообичаено ќе утврди дека истите се во согласност со Законот за заштита на*



РЕПУБЛИКА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА

Ул. Св. Кирил и Методиј бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



конкуренцијата, оцени дека пријавената концентрација, иако потпаѓа под одредбите од Законот, е во согласност со истиот бидејќи нема да има за последица значително спречување, ограничување или нарушување на ефективната конкуренција на пазарот или на негов суштински дел, особено како резултат на создавање или зајакнување на доминатната позиција на учесниците.

Имајќи ја предвид ваквата оценка на концентрацијата, Комисијата одлучи како во диспозитивот на ова Решение, согласно член 19 став (1) точка 2) од Законот за заштита на конкуренцијата.

Согласно член 53 став (2) од Законот за заштита на конкуренцијата тужбата не го одлага извршувањето на решението.

Правна поука: Против ова решение може да се поднесе тужба за поведување на управен спор пред Управниот суд на Република Македонија во рок од 30 дена од денот на неговото доставување.

ПРЕТСЕДАТЕЛ
НА КОМИСИЈА ЗА ЗАШТИТА НА КОНКУРЕНЦИЈАТА
Д-р Владимир Наумовски